

Ræða fólk av landinum

Politikararnir í Føroyum gera akkurát tað øvugta av tí, sum teir áttu at gjørt í eini kreppustøðu.
Tað heldur Hermann Oskarsson, búskaparfrøðingur og fyrrverandi formaður í Búskaparráðnum.
– Ístaðin fyri at fráboða sparingar, áttu politikararnir at boða borgarunum frá, at teir skulu kenna seg tryggjar, tí at landskassin er til reiðar at átaka sær so stóra skuld sum neyðugt fyri at halda arbeiðsloysinum niðri, sigur Hermann Oskarsson.

Todi leitar heim



Fremsti føroyski fótballtsspælarin nakrantíð, Todi Jónsson, leitar nú heimaftur til barndómsfelagið at spæla. Todi hevur játtað at hjálpa KÍ, sum er í tungum sjógvi.
– Akkurát nú havi eg ikki so nógv at gera, so eg havi møguleikan til tað. Og so vil eg sjálvandi hjálpa KÍ, sum er mitt barndómsfelag, sigur Todi Jónsson.

Føroyskt vodka

Politikararnir í Føroyum gera akkurát tað øvugta av tí, sum teir áttu at gjørt í eini kreppustøðu.
Tað heldur Hermann Oskarsson, búskaparfrøðingur og fyrrverandi formaður í Búskaparráðnum.
– Ístaðin fyri at fráboða sparingar, áttu politikararnir at boða borgarunum frá, at teir skulu kenna seg tryggjar, tí at landskassin er til reiðar at átaka sær so stóra skuld sum neyðugt fyri at halda arbeiðsloysinum niðri, sigur Hermann Oskarsson.



Jákup Pauli Joensen skuldi verða við AF447 flogfarinum, sum datt niður á veg úr Brasil, men í evstu løtu broytti hann ferðaseðilin til eitt seinni flogfar

Eg vildi síggja konuna, áðrenn eg fór heim, og tað bjargaði mær, sigur Jákup Pauli Joensen, um avgerðina at fara við einum øðrum flogfari heldur enn AF 447. Tað var henda avgerð, ið bjargaði 34 ára gamla klaksvíkinginum frá at fara við flogfarinum, sum datt niður í Atlantshav

Mánadagin 1. juni vaknar 34 ára gamli Jákup Pauli Joensen á einum hotelli í Rio. Hann tendrar sjónvarpið, og nú sær

hann, at eitt flogfar úr Brasiliu er dottið niður. Lítila løtu seinni fellir fimmoyrað. Hann kundi verið umborð.
Hann er júst komin í land av supplybátinum, Maersk Bualder, har hann hevur verið umborð í einar sjei vikur, og nú er hann á veg til Føroyar at endurnýggja síni pappír. Men áðrenn tað valdi hann at hava ein hugnaligan dag saman við konuni í Rio.
Á hotellinum hugsar hann um skiparan, Lars. Hann er dani, og skuldi heim sunnudagin.
– Fyrst hugsaði at, at tað var heppið, at eg ikki var við, og so hugsaði eg bara um Lars. Um hann var við har, men tað kom tibetur rættiliga skjótt fram, at tað bara var ein dani við, og tað var ikki Lars, greiðir Jákup Pauli

Joensen frá, sum nú er heima hjá foreldrunum í Klaksvík.
Men veruleikin er, at tá flogfari sendi seinastu signalini og helst bleiv spjatt yvir Atlantshav. Tá var Jákup Pauli Joensen á konsert. Ein konsert hann kundi fara til, av eini einstakari bjargandi løtu.
– Tað er eitt sindur betri at ganga á Copacabana enn at sita í einum flúgvana, sum dettur niður, heldur Jákup Pauli Joensen.

Bjargandi lötan
Men tað vóru fimm sekund, sum bjargaðu klaksvíkinginum í Rio, tí eitt lítið døgn áðrenn vanlukkuna gjørdi hann av at nýta ein dag saman við konuni, hóast hann hevði ov mikið at gera í Føroyum.

– Tað er nokk ein løta eg ongantíð fari at gloyma. Eg var á niður av brúnni og skiparin á veg upp. Nú segði skiparin, at hetta var seinasti møguleikin at broyta ferðaseðilin, og bað meg siga frá, um eg vildi heim sunnudag ella mánadag.
– Eg biðaði eina løtu at svara. Kanska eini fimm sekund. So greiddi eg skiparanum frá, at eg heldur vildi heim mánadag, so eg kundi síggja konuna. Tað bjargaði mær, og eg dugi ikki at ímynda mær hitt valið, men soleiðis hevði verið, um eg ikki hevði konu har... So hevði verið liðugt, sigur ein týðiliga rørdur Jákup Pauli Joensen, sum útvarpið hjá Kringvarpinum var í samband við, so skjótt hann var lendur.

Torir at flúgva
Hóast hann kundi verið í vanlukkuliga flúgvaranum, AF 447, so torir Jákup Pauli framvegis væl at flúgva.
– Eg kann ikki tilláta mær annað við arbeiðinum eg havi, og tá eg fleyg úr Brasiliu mánadagin, tá sovnaði eg næstan beinanvegin, og vaknaði ikki fyrr enn vit fingu morgunmatin, greiðir Jákup Pauli frá.
Hann greiðir somuleiðis frá, at fólk vóru rólíga alla tíðina á túrinum, hóast eitt sindur av ruðuleika var á flogvøllinum áðrenn fráferð. Men staðfestast kann, at Jákup Pauli svav søtan blund, meðan hann fleyg yvir vraklutunum á flúgvaranum, hann kundi verið við.

» Fótballtur er eitt liðspæl. Ronaldo spælir fyri seg sjálván. Tað hevur hann altíð gjørt, og tí er tað tíverri meningsleyst at messa fyri Cristiano Ronaldo um hvat trældómur ella trúfesti í grundini merkir.

» Orðabókin gjørdi teg so viðgítan, sum um tú vart rokkstjórna – øll í landinum kendu Jóhan Hendrik Winther Poulsen, og tað hevur eingin orðabókafrøðingur nakrastaðni í heiminum megnað hvørki fyrr ei heldur seinni.

Agga Niclasen, debatørur

Jonhard Mikkelsen, útgevri